

PART I

Section iii



കേരള സർക്കാർ

നിയമ (നിയമനിർമ്മാണം-ജി) വകുപ്പ്

വിജ്ഞാപനം

നമ്പർ 3127/ലെറ്റ്. ജി2/2012/നിയമം.

തിരുവനന്തപുരം, 2012 ഏപ്രിൽ 11.
1934 ചൈത്രം 22.

2012 ഏപ്രിൽ 11-ാം തീയതി കേരള ഗവർണ്ണർ വിളംബരപ്പെടുത്തിയ ഇനി പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,

നിയമ വകുപ്പ് സ്പെഷ്യൽ സെക്രട്ടറി.

2012-ലെ 25-ാം നമ്പർ ഓർഡിനൻസ്

**2012-ലെ സർവ്വകലാശാല നിയമങ്ങൾ (ഭേദഗതി)
ഓർഡിനൻസ്**

ഇൻഡ്യൻ റിപ്പബ്ലിക്കിന്റെ അറുപത്തിമൂന്നാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1974-ലെ കേരള സർവ്വകലാശാല ആക്റ്റ്, 1975-ലെ കോഴിക്കോട് സർവ്വകലാശാല ആക്റ്റ്, 1985-ലെ മഹാത്മാഗാന്ധി സർവ്വകലാശാല ആക്റ്റ്, 1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റ്, 1996-ലെ കണ്ണൂർ സർവ്വകലാശാല ആക്റ്റ് എന്നിവ വീണ്ടും ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—2011 ആഗസ്റ്റ് 14-ാം തീയതി കേരള ഗവർണ്ണർ വിളംബരപ്പെടുത്തിയ 2011-ലെ കേരള സർവ്വകലാശാല (ഭേദഗതി) ഓർഡിനൻസിന് (2011-ലെ 46) 2011 നവംബർ 7-ാം തീയതി പ്രാബല്യമില്ലാതായിത്തീരുകയും അതിനുശേഷം 2011-ലെ കേരള സർവ്വകലാശാല (ഭേദഗതി) ഓർഡിനൻസ് (2011-ലെ 50) ആയി വിളംബരപ്പെടുത്തുകയും പ്രസ്തുത ഓർഡിനൻസിന് 2012 ജനുവരി 20-ാം തീയതി പ്രാബല്യമില്ലാതായിത്തീരുകയും അതിനുശേഷം 2012-ലെ കേരള സർവ്വകലാശാല (ഭേദഗതി) ഓർഡിനൻസ് (2012-ലെ 15) ആയി വിളംബരപ്പെടുത്തുകയും ചെയ്തതിനാലും;

2009 ഡിസംബർ 7-ാം തീയതി കേരള ഗവർണ്ണർ വിളംബരപ്പെടുത്തിയ 2009-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് (2009-ലെ 27), അതിനുശേഷം 2010-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് (2010-ലെ 8), 2010-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് (2010-ലെ 18), 2010-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് (2010-ലെ 45), 2011-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് (2011-ലെ 7) ആയും 2011-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ്

(2011-ലെ 24) ആയും വിളംബരപ്പെടുത്തുകയും ആയതിന് 2011 ജൂലായ് 13-ാം തീയതി പ്രാബല്യമില്ലാതായിത്തീരുകയും അതിനുശേഷം 2012-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് (2012-ലെ 19) ആയി വിളംബരപ്പെടുത്തുകയും ചെയ്തതിനാലും;

2011 നവംബർ 30-ാം തീയതി കേരള ഗവർണ്ണർ വിളംബരപ്പെടുത്തിയ 2011-ലെ മഹാത്മാഗാന്ധി സർവ്വകലാശാല (ഭേദഗതി) ഓർഡിനൻസ് (2011-ലെ 58) അതിനുശേഷം 2012-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് (2012-ലെ 6) ആയി വിളംബരപ്പെടുത്തുകയും ചെയ്തതിനാലും;

2011 നവംബർ 30-ാം തീയതി കേരള ഗവർണ്ണർ വിളംബരപ്പെടുത്തിയ 2011-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ് (2011-ലെ 56) അതിനുശേഷം 2012-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ് (2012-ലെ 3) ആയി വിളംബരപ്പെടുത്തുകയും ചെയ്തതിനാലും;

2012-ലെ ശ്രീ ശങ്കരാചാര്യ സംസ്കൃത സർവ്വകലാശാല (രണ്ടാം ഭേദഗതി) ഓർഡിനൻസ് (2012-ലെ 17) 2012 ജനുവരി 30-ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും;

2011 നവംബർ 30-ാം തീയതി കേരള ഗവർണ്ണർ വിളംബരപ്പെടുത്തിയ 2011-ലെ കണ്ണൂർ സർവ്വകലാശാല (ഭേദഗതി) ഓർഡിനൻസിന് (2011-ലെ 57) 2012 ജനുവരി 20-ാം തീയതി പ്രാബല്യമില്ലാതായിത്തീരുകയും അതിനുശേഷം 2012-ലെ കണ്ണൂർ സർവ്വകലാശാല (ഭേദഗതി) ഓർഡിനൻസ് (2012-ലെ 16) ആയി വിളംബരപ്പെടുത്തുകയും ചെയ്തതിനാലും;

2012 മാർച്ച് 1-ാം തീയതി ആരംഭിച്ച് 2012 മാർച്ച് 23-ാം തീയതി അവസാനിച്ച നിയമസഭയുടെ സമ്മേളനത്തിൽ മേൽപ്പറഞ്ഞ ഓർഡിനൻസുകൾക്ക് പകരം സംസ്ഥാന നിയമസഭയുടെ ആക്റ്റുകൾ കൊണ്ടുവരുന്നതിനുള്ള ബില്ലുകൾ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

മേൽപ്പറഞ്ഞ ഓർഡിനൻസുകളിലെ വ്യവസ്ഥകൾ നിലനിർത്താതിരിക്കുന്ന പക്ഷം വൈഷമ്യങ്ങൾ ഉണ്ടാകുമെന്നതിനാലും;

മേൽപ്പറഞ്ഞ ഓർഡിനൻസുകളിൽ അടങ്ങിയിട്ടുള്ള എല്ലാ നിർദ്ദേശങ്ങളും ക്രോഡീകരിക്കുന്നത് യുക്തമായിരിക്കുകയാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ ഇനി പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2012-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് എന്ന് പേര് പറയാം.

(2) ഈ ഓർഡിനൻസിലെ 3-ാം വകുപ്പിന്റെ (എ) യും (ഡി) യും ഖണ്ഡങ്ങൾ, 4-ാം വകുപ്പ്, 5-ാം വകുപ്പിന്റെ (എ) യും (ബി) യും (സി) യും (ഡി) യും (ഐ) യും ഖണ്ഡങ്ങൾ, 7-ാം വകുപ്പിന്റെ (എ) ഖണ്ഡം, (സി) ഖണ്ഡത്തിലെ (v)-ാം ഉപഖണ്ഡം, (ഡി) ഖണ്ഡം എന്നിവ 2009 ഡിസംബർ 8-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും, 3-ാം വകുപ്പിന്റെ (ബി) യും (സി) യും ഖണ്ഡങ്ങൾ, 8-ാം വകുപ്പിന്റെ (i)-ാം ഖണ്ഡം എന്നിവ 2011 ആഗസ്റ്റ് 16-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും, 5-ാം വകുപ്പിന്റെ (ഇ) യും (എഫ്) ഉം (ജി) യും (എച്ച്) ഉം ഖണ്ഡങ്ങൾ, 6-ാം വകുപ്പിന്റെ (സി) ഖണ്ഡം, 7-ാം വകുപ്പിന്റെ (ബി) ഖണ്ഡം, (സി) ഖണ്ഡത്തിലെ (i) ഉം (ii) ഉം (iii) ഉം (iv) ഉം ഉപഖണ്ഡങ്ങൾ, 8-ാം വകുപ്പിന്റെ (ii) ഉം (iii) ഉം (iv) ഉം ഖണ്ഡങ്ങൾ എന്നിവ 2011 ഡിസംബർ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും, 6-ാം വകുപ്പിന്റെ (എ) യും (ബി) യും (ഡി) യും ഖണ്ഡങ്ങൾ 2012 ജനുവരി 31-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും ശേഷിക്കുന്ന വ്യവസ്ഥകൾ ഉടൻ പ്രാബല്യത്തിൽ വരുന്നതുമാണ്.

2. 1974-ലെ 17-ാം ആക്റ്റും 1975-ലെ 5-ാം ആക്റ്റും 1985-ലെ 12-ാം ആക്റ്റും 1994-ലെ 5-ാം ആക്റ്റും 1996-ലെ 22-ാം ആക്റ്റും താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലത്ത്, 1974-ലെ കേരള സർവ്വകലാശാല ആക്റ്റിനും (1974-ലെ 17), 1975-ലെ കോഴിക്കോട് സർവ്വകലാശാല ആക്റ്റിനും (1975-ലെ 5), 1985-ലെ മഹാത്മാഗാന്ധി സർവ്വകലാശാല ആക്റ്റിനും (1985-ലെ 12), 1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റിനും (1994-ലെ 5) 1996-ലെ കണ്ണൂർ സർവ്വകലാശാല ആക്റ്റിനും (1996-ലെ 22) 3 മുതൽ 8 വരെ വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 1974-ലെ 17-ാം ആക്റ്റിനുള്ള ഭേദഗതി.—1974-ലെ കേരള സർവ്വകലാശാല ആക്റ്റിൽ (1974-ലെ 17),—

(എ) 11-ാം വകുപ്പിന്റെ (2)-ാം ഉപവകുപ്പിൽ, “അൻപത്തി ആറ്” എന്ന വാക്കുകൾക്ക് പകരം “അറുപത്” എന്ന വാക്ക് ചേർക്കേണ്ടതാണ്;

(ബി) 17-ാം വകുപ്പിൽ “മറ്റ് അംഗങ്ങൾ” എന്ന ശീർഷകത്തിൻ കീഴിൽ (4)-ാം ഇനത്തിന് പകരം ഇനി പറയുന്ന ഇനം ചേർക്കേണ്ടതാണ്, അതായത്:—

“(4) ഉന്നത വിദ്യാഭ്യാസ മേഖലയിൽ നിന്നും സർക്കാർ നാമനിർദ്ദേശം ചെയ്യുന്ന അഞ്ചിൽ കവിയാത്ത അംഗങ്ങൾ, അവരിൽ ഒരാൾ വനിതയും ഒരാൾ പട്ടികജാതി/പട്ടികവർഗ്ഗത്തിൽ നിന്നുള്ള ആളും ആയിരിക്കേണ്ടതുമാണ്.”;

(സി) 18-ാം വകുപ്പ് (3)-ാം ഉപവകുപ്പിൽ, മൂന്നാമത്തെ ക്ലിപ്ത നിബന്ധനയ്ക്ക് ശേഷം, ഇനി പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുതന്നെയുമല്ല “മറ്റ് അംഗങ്ങൾ” എന്ന ശീർഷകത്തിൻ കീഴിൽ ചാൻസലറോ സർക്കാറോ നാമനിർദ്ദേശം ചെയ്യുന്ന അംഗങ്ങൾക്ക് ചാൻസലർക്കോ സർക്കാരിനോ അതതു സംഗതിപോലെ, ഇഷ്ടമുള്ളിടത്തോളം കാലം തങ്ങളുടെ ഔദ്യോഗിക സ്ഥാനം വഹിക്കാവുന്നതാണ്.”;

(ഡി) 64-ാം വകുപ്പിനുശേഷം, ഇനിപറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“64 എ. ഒരു വിദ്യാഭ്യാസ ഏജൻസിയായ് അധ്യാപകന്റെ അന്തർ സർവ്വകലാശാല സ്ഥലം മാറ്റം.— തൽസമയം പ്രാബല്യത്തിലുള്ള ഏതെങ്കിലും നിയമത്തിൽ വിരുദ്ധമായി എന്തുതന്നെ അടങ്ങിയിരുന്നാലും, കേരള സർവ്വകലാശാലയുടെ അധികാര പരിധിക്കുകീഴിലും സംസ്ഥാനത്തിനകത്തെ മറ്റൊരു സർവ്വകലാശാലയുടെ അധികാര പരിധിക്കുകീഴിലും ഒരു വിദ്യാഭ്യാസ ഏജൻസിക്ക് കോളേജുകൾ ഉണ്ടെങ്കിൽ, മറ്റൊരു സർവ്വകലാശാലയുടെ അധികാരപരിധിക്കുള്ളിലെ ഒരു കോളേജിൽ അത്തരം വിദ്യാഭ്യാസ ഏജൻസി നിയമിച്ച ഒരു അധ്യാപകനെ ഇനി പറയുന്ന വ്യവസ്ഥകൾക്ക് വിധേയമായി, കേരള സർവ്വകലാശാലയുടെ അധികാര പരിധിക്കുകീഴിലെ ഏതെങ്കിലും കോളേജിലേക്ക് സ്ഥലം മാറ്റാവുന്നതാണ്, അതായത്:—

- (i) മൂന്നുവർഷത്തെ സേവനം പൂർത്തീകരിച്ച അധ്യാപകന്റെ രേഖാമൂലമുള്ള അഭ്യർത്ഥനയിന്മേൽ മാത്രം സ്ഥലം മാറ്റം നടത്തേണ്ടതാണ്;
- (ii) ഒരു അധ്യാപകന്റെ മുഴുവൻ സേവന കാലയളവിൽ ഒരു പ്രാവശ്യം മാത്രമേ സ്ഥലം മാറ്റം നടത്താൻ പാടുള്ളൂ ;
- (iii) അധ്യാപകരുടെ സീനിയോറിറ്റിയുടെ അടിസ്ഥാനത്തിൽ സ്ഥലംമാറ്റം നടത്തേണ്ടതാണ് ;
- (iv) ഈ വകുപ്പിലെ വ്യവസ്ഥകൾ പ്രകാരം സ്ഥലംമാറ്റപ്പെടുന്ന അധ്യാപകൻ, അദ്ദേഹത്തെ ഏത് സർവ്വകലാശാലയിൽ നിന്നാണോ സ്ഥലംമാറ്റം ചെയ്തത് ആ സർവ്വകലാശാലയിലെ അദ്ദേഹത്തിന്റെ സേവനം ഗണിക്കാതെ, സർവ്വകലാശാലയിലെ വിദ്യാഭ്യാസ ഏജൻസിക്ക് കീഴിലുള്ള കോളേജിലെ ഏറ്റവും ജൂനിയറായിരിക്കുന്നതാണ്;

(v) സർവ്വകലാശാലയിലെ വിദ്യാഭ്യാസ ഏജൻസിക്ക് കീഴിലുള്ള ഏതെങ്കിലും കോളേജുകളിൽ ഒഴിവ് ഉണ്ടാകുമ്പോഴെല്ലാം, ഏതെങ്കിലും അദ്ധ്യാപകന്റെ ഹോം കോളേജ് ഓപ്ഷൻ പ്രസ്തുത ഒഴിവിലേക്ക് നിലവിലില്ലെങ്കിൽ, സ്ഥലംമാറ്റം നടത്തേണ്ടതാണ്; കൂടാതെ

(vi) ഈ വകുപ്പിലെ വ്യവസ്ഥപ്രകാരം സ്ഥലംമാറ്റപ്പെടുന്ന അദ്ധ്യാപകൻ ഹോം കോളേജ് ഓപ്ഷൻ അർഹനായിരിക്കുന്നതും നിലവിലുള്ള അദ്ധ്യാപകർ അനുഭവിച്ചുവരുന്ന എല്ലാ ആനുകൂല്യങ്ങളോടുംകൂടി അവരെ സർവ്വകലാശാലയിലെ അദ്ധ്യാപകരായി കണക്കാക്കേണ്ടതുമാണ്, എന്നാൽ അങ്ങനെയുള്ള അദ്ധ്യാപകർ സർവ്വകലാശാലയ്ക്ക് പുറത്ത് നിർവ്വഹിച്ച സേവനങ്ങൾ അവരുടെ ഹോം കോളേജ് ഓപ്ഷൻ വിനിയോഗിക്കുന്ന സമയത്ത് പുറത്തുള്ള സേവനമായി പരിഗണിക്കുവാൻ പാടുള്ളതല്ല.

വിശദീകരണം:—ഈ വകുപ്പിന്റെ ആവശ്യത്തിലേക്കായി, “ഹോംകോളേജ് ഓപ്ഷൻ” എന്നാൽ ഈ ആക്റ്റിൻ കീഴിൽ ഉണ്ടാക്കിയ സ്റ്റാറ്റ്യൂട്ടുകളിലെ വ്യവസ്ഥകൾ പ്രകാരം ഒരു അദ്ധ്യാപകൻ തന്റെ ഹോം കോളേജിനെ സംബന്ധിച്ച് സർവ്വകലാശാലയിൽ നൽകിയ ഓപ്ഷൻ എന്നർത്ഥമാകുന്നു.”.

4. 1975-ലെ 5-ാം ആക്റ്റിനുള്ള ഭേദഗതി.—1975-ലെ കോഴിക്കോട് സർവ്വകലാശാല ആക്റ്റിൽ (1975-ലെ 5),—

(എ) 11-ാം വകുപ്പിലെ (2)-ാം ഉപവകുപ്പിൽ, “അമ്പത്തി ആറ്” എന്ന വാക്കുകൾക്കുപകരം “അറുപത്” എന്ന വാക്ക് ചേർക്കേണ്ടതാണ്;

(ബി) 64-ാം വകുപ്പിനുശേഷം, ഇനിപറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“64 എ. ഒരു വിദ്യാഭ്യാസ ഏജൻസിയാൽ അദ്ധ്യാപകന്റെ അന്തർസർവ്വകലാശാല സ്ഥലംമാറ്റം.—തൽസമയം പ്രാബല്യത്തിലുള്ള ഏതെങ്കിലും നിയമത്തിൽ വിരുദ്ധമായി എന്തുതന്നെ അടങ്ങിയിരുന്നാലും, കോഴിക്കോട് സർവ്വകലാശാലയുടെ അധികാര പരിധിക്കുകീഴിലും സംസ്ഥാനത്തിനകത്തെ മറ്റൊരു സർവ്വകലാശാലയുടെ അധികാര പരിധിക്കുകീഴിലും ഒരു വിദ്യാഭ്യാസ ഏജൻസിക്ക് കോളേജുകൾ ഉണ്ടെങ്കിൽ, മറ്റൊരു സർവ്വകലാശാലയുടെ അധികാരപരിധിക്കുള്ളിലെ ഒരു കോളേജിൽ അത്തരം വിദ്യാഭ്യാസ ഏജൻസി നിയമിച്ച ഒരു അദ്ധ്യാപകനെ ഇനി പറയുന്ന വ്യവസ്ഥകൾക്കുവിധേയമായി, കോഴിക്കോട് സർവ്വകലാശാലയുടെ അധികാര പരിധിക്കുകീഴിലെ ഏതെങ്കിലും കോളേജിലേക്ക് സ്ഥലംമാറ്റാവുന്നതാണ്, അതായത്:—

(i) മൂന്നുവർഷത്തെ സേവനം പൂർത്തീകരിച്ച അദ്ധ്യാപകന്റെ രേഖാമൂലമുള്ള അഭ്യർത്ഥനയിന്മേൽ മാത്രം സ്ഥലംമാറ്റം നടത്തേണ്ടതാണ്;

(ii) ഒരു അദ്ധ്യാപകന്റെ മുഴുവൻ സേവന കാലയളവിൽ ഒരു പ്രാവശ്യം മാത്രമേ സ്ഥലംമാറ്റം നടത്താൻ പാടുള്ളൂ;

- (iii) അദ്ധ്യാപകരുടെ സീനിയോറിറ്റിയുടെ അടിസ്ഥാനത്തിൽ സ്ഥലംമാറ്റം നടത്തേണ്ടതാണ്;
- (iv) ഈ വകുപ്പിലെ വ്യവസ്ഥകൾ പ്രകാരം സ്ഥലംമാറ്റപ്പെടുന്ന അദ്ധ്യാപകൻ, അദ്ദേഹത്തെ ഏത് സർവ്വകലാശാലയിൽ നിന്നാണോ സ്ഥലംമാറ്റം ചെയ്തത് ആ സർവ്വകലാശാലയിലെ അദ്ദേഹത്തിന്റെ സേവനം ഗണിക്കാതെ, സർവ്വകലാശാലയിലെ വിദ്യാഭ്യാസ ഏജൻസിക്ക് കീഴിലുള്ള കോളേജിലെ ഏറ്റവും ജൂനിയറായിരിക്കുന്നതാണ്;
- (v) സർവ്വകലാശാലയിലെ വിദ്യാഭ്യാസ ഏജൻസിക്ക് കീഴിലുള്ള ഏതെങ്കിലും കോളേജുകളിൽ ഒഴിവ് ഉണ്ടാകുമ്പോഴെല്ലാം, ഏതെങ്കിലും അദ്ധ്യാപകന്റെ ഹോം കോളേജ് ഓപ്ഷൻ പ്രസ്തുത ഒഴിവിലേക്ക് നിലവിലില്ലെങ്കിൽ, സ്ഥലംമാറ്റം നടത്തേണ്ടതാണ്; കൂടാതെ
- (vi) ഈ വകുപ്പിലെ വ്യവസ്ഥപ്രകാരം സ്ഥലംമാറ്റപ്പെടുന്ന അദ്ധ്യാപകൻ ഹോം കോളേജ് ഓപ്ഷൻ അർഹനായിരിക്കുന്നതും നിലവിലുള്ള അദ്ധ്യാപകർ അനുഭവിച്ചുവരുന്ന എല്ലാ ആനുകൂല്യങ്ങളോടുംകൂടി അവരെ സർവ്വകലാശാലയിലെ അദ്ധ്യാപകരായി കണക്കാക്കേണ്ടതുമാണ്, എന്നാൽ അങ്ങനെയുള്ള അദ്ധ്യാപകർ സർവ്വകലാശാലയ്ക്കുപുറത്ത് നിർവ്വഹിച്ച സേവനങ്ങൾ അവരുടെ ഹോം കോളേജ് ഓപ്ഷൻ വിനിയോഗിക്കുന്ന സമയത്ത് പുറത്തുള്ള സേവനമായി പരിഗണിക്കുവാൻ പാടുള്ളതല്ല.

വിശദീകരണം:—ഈ വകുപ്പിന്റെ ആവശ്യത്തിലേക്കായി, “ഹോംകോളേജ് ഓപ്ഷൻ” എന്നാൽ ഈ ആക്റ്റിൻ കീഴിൽ ഉണ്ടാക്കിയ സ്റ്റാറ്റ്യൂട്ടുകളിലെ വ്യവസ്ഥകൾ പ്രകാരം ഒരു അദ്ധ്യാപകൻ തന്റെ ഹോം കോളേജിനെ സംബന്ധിച്ച് സർവ്വകലാശാലയിൽ നൽകിയ ഓപ്ഷൻ എന്നർത്ഥമാകുന്നു.”.

5. 1985-ലെ 12-ാം ആക്റ്റിനുള്ള ഭേദഗതി.—1985-ലെ മഹാത്മാഗാന്ധി സർവ്വകലാശാല ആക്റ്റിൽ (1985-ലെ 12),—

(എ) 2-ാം വകുപ്പിൽ, (19)-ാം ഖണ്ഡത്തിനുശേഷം ഇനിപറയുന്ന ഖണ്ഡം കൂട്ടിച്ചേർക്കേണ്ടതാണ്; അതായത്:—

“(19എ) “പ്രോ-ചാൻസലർ” എന്നാൽ സർവ്വകലാശാലയുടെ പ്രോ-ചാൻസലർ എന്നർത്ഥമാകുന്നു;”;

(ബി) III-ാം അദ്ധ്യായത്തിൽ കീഴിലുള്ള ശീർഷകത്തിൽ, “ചാൻസലർ” എന്ന വാക്കിനുശേഷം, “പ്രോ-ചാൻസലർ” എന്ന വാക്ക് കൂട്ടിച്ചേർക്കേണ്ടതാണ്;

(സി) 7-ാം വകുപ്പിനുശേഷം, ഇനിപറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“8. പ്രോ-ചാൻസലർ—(1) സംസ്ഥാനത്ത് തത്സമയം വിദ്യാഭ്യാസ വിഷയം കൈകാര്യം ചെയ്യുന്ന മന്ത്രി സർവ്വകലാശാലയുടെ പ്രോ-ചാൻസലർ ആയിരിക്കുന്നതാണ്.

(2) ചാൻസലറുടെ അഭാവത്തിലോ അദ്ദേഹത്തിന് ജോലി നിർവ്വഹിക്കാൻ കഴിയാതിരിക്കുമ്പോഴോ പ്രോ-ചാൻസലർ, ചാൻസലറുടെ എല്ലാ അധികാരങ്ങളും വിനിയോഗിക്കേണ്ടതും എല്ലാ ചുമതലകളും നിർവ്വഹിക്കേണ്ടതുമാണ്.”;

(ഡി) 11-ാം വകുപ്പിലെ (2)-ാം ഉപവകുപ്പിൽ, “അമ്പത്തി ആറ്” എന്ന വാക്കുകൾക്കുപകരം “അറുപത്” എന്ന വാക്ക് ചേർക്കേണ്ടതാണ്;

(ഇ) 17-ാം വകുപ്പിൽ,—

(i) ‘എക്സ് ഒഫീഷ്യോ അംഗങ്ങൾ’ എന്ന ശീർഷകത്തിൻകീഴിൽ, (15)-ാം ഇനത്തിനുശേഷം, ഇനി പറയുന്ന ഇനം ചേർക്കേണ്ടതാണ്, അതായത്:—

“(16) സെനറ്റിലെ അംഗങ്ങളല്ലാത്ത സിൻഡിക്കേറ്റിലെ അംഗങ്ങൾ.”;

(ii) ‘മറ്റ് അംഗങ്ങൾ’ എന്ന ശീർഷകത്തിൻകീഴിലെ (4)-ാം ഇനം വിട്ടുകളയേണ്ടതാണ്.

(എഫ്) 18-ാം വകുപ്പിൽ, (7)-ാം ഉപവകുപ്പിനുശേഷം ഇനിപറയുന്ന ഉപവകുപ്പ് ചേർക്കേണ്ടതാണ്, അതായത്:—

“(8) ചാൻസലറോ സർക്കാരോ നാമനിർദ്ദേശം ചെയ്യുന്ന സെനറ്റിലെ അംഗങ്ങൾക്ക് ചാൻസലർക്കോ സർക്കാരിനോ, അതതു സംഗതിപോലെ, ഇഷ്ടമുള്ളിടത്തോളംകാലം തങ്ങളുടെ ഔദ്യോഗിക സ്ഥാനം വഹിക്കാവുന്നതാണ്.”;

(ജി) 21-ാം വകുപ്പിൽ, ‘മറ്റ് അംഗങ്ങൾ’ എന്ന ശീർഷകത്തിൻ കീഴിൽ,—

(i) (എ) ഇനത്തിനുപകരം ഇനി പറയുന്ന ഇനം ചേർക്കേണ്ടതാണ്, അതായത്:—

“(എ) ഉന്നത വിദ്യാഭ്യാസ മേഖലയിൽനിന്നും സർക്കാർ നാമനിർദ്ദേശം ചെയ്യുന്ന എട്ടിൽ കവിയാത്ത അംഗങ്ങൾ, അവരിൽ ഒരാൾ വനിതയായിരിക്കേണ്ടതാണ്.”;

(ii) (ഇ) ഇനം വിട്ടുകളയേണ്ടതാണ്;

(iii) (ജി)-യും (എച്ച്)-ഉം ഇനങ്ങൾ വിട്ടുകളയേണ്ടതാണ്.

(എച്ച്) 22-ാം വകുപ്പിൽ, (2)-ാം ഉപവകുപ്പിനുശേഷം ഇനിപറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) ചാൻസലറോ സർക്കാരോ നാമനിർദ്ദേശം ചെയ്യുന്ന സിൻഡിക്കേറ്റിലെ അംഗങ്ങൾക്ക് ചാൻസലർക്കോ സർക്കാരിനോ, അതതു സംഗതിപോലെ, ഇഷ്ടമുള്ളിടത്തോളം കാലം തങ്ങളുടെ ഔദ്യോഗിക സ്ഥാനം വഹിക്കാവുന്നതാണ്.”;

(ഐ) 68-ാം വകുപ്പിനുശേഷം, ഇനി പറയുന്ന വകുപ്പ് കൂട്ടിച്ചേർക്കേണ്ടതാണ്. അതായത്,—

“68 എ. ഒരു വിദ്യാഭ്യാസ ഏജൻസിയായ അധ്യാപകന്റെ അന്തർ സർവ്വകലാശാല സ്ഥലംമാറ്റം.— തൽസമയം പ്രാബല്യത്തിലുള്ള ഏതെങ്കിലും നിയമത്തിൽ വിരുദ്ധമായി എന്തുതന്നെ അടങ്ങിയിരുന്നാലും, മഹാത്മാഗാന്ധി സർവ്വകലാശാലയുടെ അധികാര പരിധിക്കു കീഴിലും സംസ്ഥാനത്തിനകത്തെ മറ്റൊരു സർവ്വകലാശാലയുടെ അധികാര പരിധിക്കു കീഴിലും ഒരു വിദ്യാഭ്യാസ ഏജൻസിക്ക് കോളേജുകൾ ഉണ്ടെങ്കിൽ, മറ്റൊരു സർവ്വകലാശാലയുടെ അധികാരപരിധിക്കുള്ളിലെ ഒരു കോളേജിൽ അത്തരം വിദ്യാഭ്യാസ ഏജൻസി നിയമിച്ച ഒരു അധ്യാപകനെ ഇനി പറയുന്ന വ്യവസ്ഥകൾക്ക് വിധേയമായി, മഹാത്മാഗാന്ധി സർവ്വകലാശാലയുടെ അധികാര പരിധിക്കു കീഴിലെ ഏതെങ്കിലും കോളേജിലേക്ക് സ്ഥലംമാറ്റാവുന്നതാണ്, അതായത്:—

- (i) മൂന്നുവർഷത്തെ സേവനം പൂർത്തീകരിച്ച അധ്യാപകന്റെ രേഖാമൂലമുള്ള അഭ്യർത്ഥനയിന്മേൽ മാത്രം സ്ഥലംമാറ്റം നടത്തേണ്ടതാണ്;
- (ii) ഒരു അധ്യാപകന്റെ മുഴുവൻ സേവന കാലയളവിൽ ഒരു പ്രാവശ്യം മാത്രമേ സ്ഥലംമാറ്റം നടത്താൻ പാടുള്ളൂ ;
- (iii) അധ്യാപകരുടെ സീനിയോറിറ്റിയുടെ അടിസ്ഥാനത്തിൽ സ്ഥലംമാറ്റം നടത്തേണ്ടതാണ് ;
- (iv) ഈ വകുപ്പിലെ വ്യവസ്ഥകൾ പ്രകാരം സ്ഥലംമാറ്റപ്പെടുന്ന അധ്യാപകൻ, അദ്ദേഹത്തെ ഏത് സർവ്വകലാശാലയിൽ നിന്നാണോ സ്ഥലംമാറ്റം ചെയ്തത് ആ സർവ്വകലാശാലയിലെ അദ്ദേഹത്തിന്റെ സേവനം ഗണിക്കാതെ, സർവ്വകലാശാലയിലെ വിദ്യാഭ്യാസ ഏജൻസിക്ക് കീഴിലുള്ള കോളേജിലെ ഏറ്റവും ജൂനിയറായിരിക്കുന്നതാണ്;
- (v) സർവ്വകലാശാലയിലെ വിദ്യാഭ്യാസ ഏജൻസിക്ക് കീഴിലുള്ള ഏതെങ്കിലും കോളേജുകളിൽ ഒഴിവ് ഉണ്ടാകുമ്പോഴെല്ലാം, ഏതെങ്കിലും അധ്യാപകന്റെ ഹോം കോളേജ് ഓപ്ഷൻ പ്രസ്തുത ഒഴിവിലേക്ക് നിലവിലില്ലെങ്കിൽ, സ്ഥലംമാറ്റം നടത്തേണ്ടതാണ്; കൂടാതെ
- (vi) ഈ വകുപ്പിലെ വ്യവസ്ഥപ്രകാരം സ്ഥലംമാറ്റപ്പെടുന്ന അധ്യാപകൻ ഹോം കോളേജ് ഓപ്ഷൻ അർഹനായിരിക്കുന്നതും നിലവിലുള്ള അധ്യാപകർ അനുഭവിച്ചുവരുന്ന എല്ലാ ആനുകൂല്യങ്ങളോടുംകൂടി അവരെ സർവ്വകലാശാലയിലെ അധ്യാപകരായി കണക്കാക്കേണ്ടതുമാണ്; എന്നാൽ അങ്ങനെയുള്ള അധ്യാപകർ സർവ്വകലാശാലയ്ക്ക് പുറത്ത് നിർവ്വഹിച്ച സേവനങ്ങൾ അവരുടെ ഹോം കോളേജ് ഓപ്ഷൻ വിനിയോഗിക്കുന്ന സമയത്ത് പുറത്തുള്ള സേവനമായി പരിഗണിക്കുവാൻ പാടുള്ളതല്ല.

വിശദീകരണം:—ഈ വകുപ്പിന്റെ ആവശ്യത്തിലേക്കായി, “ഹോംകോളേജ് ഓപ്ഷൻ” എന്നാൽ ഈ ആക്റ്റിൻ കീഴിൽ ഉണ്ടാക്കിയ സ്റ്റാറ്റുട്ടുകളിലെ വ്യവസ്ഥകൾ പ്രകാരം ഒരു അധ്യാപകൻ തന്റെ ഹോം കോളേജിനെ സംബന്ധിച്ച് സർവ്വകലാശാലയിൽ നൽകിയ ഓപ്ഷൻ എന്നർത്ഥമാകുന്നു.”.

6. 1994-ലെ 5-ാം ആക്റ്റിനുള്ള ഭേദഗതി.—1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റിൽ (1994-ലെ 5),—

(എ) 2-ാം വകുപ്പിൽ, (ബി) ഖണ്ഡത്തിനുശേഷം ഇനിപറയുന്ന ഖണ്ഡം കൂട്ടിച്ചേർക്കേണ്ടതാണ്, അതായത്:—

“(ബിഎ) “അപ്പലേറ്റ് ട്രൈബ്യൂണൽ” എന്നാൽ 22 എ വകുപ്പ് പ്രകാരം രൂപവൽക്കരിക്കപ്പെട്ട അപ്പലേറ്റ് ട്രൈബ്യൂണൽ എന്നർത്ഥമാകുന്നു;”;

(ബി) പ്രധാന ആക്റ്റിലെ IV-ാം അദ്ധ്യായത്തിൽ, “സർവ്വകലാശാലയുടെ അധികാര സ്ഥാനങ്ങൾ” എന്ന ശീർഷകത്തിനുപകരം “സർവ്വകലാശാലയുടെ അധികാര സ്ഥാനങ്ങളും അപ്പലേറ്റ് ട്രൈബ്യൂണലുകളും” എന്ന ശീർഷകം ചേർക്കേണ്ടതാണ്;

(സി) 12-ാം വകുപ്പിൽ, ‘നാമനിർദ്ദേശം ചെയ്യപ്പെട്ട അംഗങ്ങൾ’ എന്ന ശീർഷകത്തിൻകീഴിൽ നിലവിലുള്ള ഇനങ്ങൾക്ക് പകരം ഇനിപറയുന്ന ഇനങ്ങൾ ചേർക്കേണ്ടതാണ്, അതായത്:—

“(i) ഒരിക്കൽ നാലുവർഷക്കാലയളവിലേക്ക് ചാൻസലർ നാമനിർദ്ദേശം ചെയ്യുന്ന, സംസ്കൃതം, ഭാരതീയ ചരിത്ര സാഹിത്യാദികൾ സംബന്ധിച്ച പഠനം, ഭാരതീയ തത്ത്വജ്ഞാനം, ഏതെങ്കിലും ഭാരതീയ ഭാഷ എന്നിവയെ പ്രതിനിധാനം ചെയ്യുന്ന നാല് പ്രഗത്ഭ പണ്ഡിതന്മാർ ;

(ii) നാലു വർഷക്കാലയളവിലേക്ക് സർക്കാർ നാമനിർദ്ദേശം ചെയ്യുന്ന ഉന്നത വിദ്യാഭ്യാസ മേഖലയിൽ നിന്നുള്ള വിദ്യാഭ്യാസ വിദഗ്ദ്ധരോ പ്രഗത്ഭരായ വിദ്യാഭ്യാസ വിചക്ഷണരോ ആയ ഏഴുപേർ അവരിൽ മൂന്നുപേർ ശ്രീ ശങ്കരാചാര്യ സംസ്കൃത സർവ്വകലാശാലയിലെ അദ്ധ്യാപകരായിരിക്കേണ്ടതും അവരിൽ ഒരാൾ പട്ടികജാതി/പട്ടികവർഗ്ഗ വർഗ്ഗത്തിൽ നിന്നുള്ള ആളും ഒരാൾ വനിതയും ആയിരിക്കേണ്ടതുമാണ് ;

(iii) ഒരുവർഷക്കാലത്തേക്ക് സർക്കാർ നാമനിർദ്ദേശം ചെയ്യുന്ന, സർവ്വകലാശാലയിലേയോ സർവ്വകലാശാലയുമായി അഫിലിയേറ്റു ചെയ്തിട്ടുള്ള കോളേജുകളിലേയോ / സെന്ററുകളിലേയോ പ്രശംസാർഹമായ അക്കാഡമിക് മികവ് പുലർത്തുന്ന ഒരു ബിരുദാനന്തര ബിരുദ വിദ്യാർത്ഥി ;

(iv) ഊഴമനുസരിച്ച് ചാൻസലർ നാമനിർദ്ദേശം ചെയ്യുന്ന ഒരു ഫാക്കൽറ്റി ഡീൻ;

(v) കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ എക്സിക്യൂട്ടീവ് കൗൺസിൽ നാമനിർദ്ദേശം ചെയ്യുന്ന അംഗം :

എന്നാൽ “നാമനിർദ്ദേശം ചെയ്യപ്പെട്ട അംഗങ്ങൾ ” എന്ന ശീർഷകത്തിൻ കീഴിൽ ചാൻസലറോ സർക്കാരോ നാമനിർദ്ദേശം ചെയ്യുന്ന സിൻഡിക്കേറ്റിലെ അംഗങ്ങൾക്ക് ചാൻസലർക്കോ സർക്കാരിനോ, അതതു സംഗതിപോലെ, ഇഷ്ടമുള്ളിടത്തോളം കാലം തങ്ങളുടെ ഔദ്യോഗിക സ്ഥാനം വഹിക്കാവുന്നതാണ്.”.

(ഡി) 22-ാം വകുപ്പിനുശേഷം താഴെപറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

22 എ. അപ്പലേറ്റ് ട്രൈബ്യൂണലിന്റെ രൂപീകരണം.— (1) ഈ ആക്റ്റിന്റെ ആവശ്യത്തിലേക്കായി സർക്കാർ ഒരു അപ്പലേറ്റ് ട്രൈബ്യൂണൽ രൂപീകരിക്കേണ്ടതാണ്.

(2) അപ്പലേറ്റ് ട്രൈബ്യൂണൽ, ഹൈക്കോടതിയുമായി ആലോചിച്ച് ചാൻസലർ നാമനിർദ്ദേശം ചെയ്യുന്ന ജില്ലാ ജഡ്ജിയുടെ പദവിയിൽ കുറയാത്ത ഒരു ജുഡീഷ്യൽ ഓഫീസർ ആയിരിക്കേണ്ടതാണ്.

(3) അപ്പലേറ്റ് ട്രൈബ്യൂണലിന്റെ ഔദ്യോഗിക കാലാവധി, അതിനെ നാമനിർദ്ദേശം ചെയ്യുന്ന തീയതി മുതൽ മൂന്ന് വർഷക്കാലമായിരിക്കുന്നതാണ്.

(4) അപ്പലേറ്റ് ട്രൈബ്യൂണലിന് അതിന്റെ നടപടികൾ ക്രമീകരിക്കുന്നതിനും അതിന്റെ കൃത്യനിർവ്വഹണത്തിനും വേണ്ടി സർക്കാരിന്റെ മുൻകൂട്ടിയുള്ള അനുമതിയോടുകൂടി ഈ ആക്റ്റിലെ വ്യവസ്ഥകൾക്കനുസൃതമായി റെഗുലേഷനുകൾ ഉണ്ടാക്കുന്നതിനുള്ള അധികാരം ഉണ്ടായിരിക്കുന്നതാണ്.

(5) അപ്രകാരമുണ്ടാക്കുന്ന റെഗുലേഷനുകൾ ഗസറ്റിൽ പ്രസിദ്ധീകരിക്കേണ്ടതാണ്.

(6) ഈ ആക്റ്റിലെ വ്യവസ്ഥകൾക്ക് വിധേയമായി, അപ്പലേറ്റ് ട്രൈബ്യൂണലിന്റെ അധികാരപരിധിയും അധികാരങ്ങളും സ്റ്റാറ്റുട്ടുകളാൽ നിർണ്ണയിക്കപ്പെടേണ്ടതാണ് ”.

7. 1996-ലെ 22-ാം ആക്റ്റിനുള്ള ഭേദഗതി.— 1996-ലെ കണ്ണൂർ സർവ്വകലാശാല ആക്റ്റിൽ (1996-ലെ 22),—

(എ) 13-ാം വകുപ്പിന്റെ (2)-ാം ഉപവകുപ്പിൽ, “അവന്തി ആറ്” എന്ന വാക്കുകൾക്കുപകരം “അറുപത്” എന്ന വാക്ക് ചേർക്കേണ്ടതാണ്;

(ബി) 19-ാം വകുപ്പിൽ,—

(i) ‘എക്സ് ഒഫീഷ്യോ അംഗങ്ങൾ’ എന്ന ശീർഷകത്തിന് കീഴിൽ, (xv)-ാം ഇനത്തിനുശേഷം ഇനിപറയുന്ന ഇനം ചേർക്കേണ്ടതാണ്, അതായത്:—

“(xvi) സെനറ്റിലെ അംഗങ്ങളല്ലാത്ത സിൻഡിക്കേറ്റിലെ അംഗങ്ങൾ.”;

(ii) ‘മറ്റ് അംഗങ്ങൾ’ എന്ന ശീർഷകത്തിന് കീഴിൽ, (iv)-ാം ഇനം വിട്ടുകളയേണ്ടതാണ്.

(സി) 23-ാം വകുപ്പിൽ, “മറ്റ് അംഗങ്ങൾ” എന്ന ശീർഷകത്തിന് കീഴിൽ,—

(i) ഇനം (എ) വിട്ടുകളയേണ്ടതാണ്;

(ii) ഇനം (ഡി) യ്ക്കുപകരം ഇനി പറയുന്ന ഇനം ചേർക്കേണ്ടതാണ്, അതായത്:—

“(ഡി) സർക്കാർ നാമനിർദ്ദേശം ചെയ്യുന്ന മൂന്ന് അദ്ധ്യാപകർ, അവരിൽ ഒരാൾ സർവ്വകലാശാലാ വകുപ്പിൽ നിന്നും രണ്ടുപേർ അഫിലിയേറ്റഡ് കോളേജുകളിൽ നിന്നുമായിരിക്കേണ്ടതും അവരിൽ ഒരാൾ പട്ടികജാതി/പട്ടികവർഗ്ഗത്തിൽ നിന്നുമായിരിക്കേണ്ടതുമാണ്.”;

(iii) ഇനം (ഇ) യ്ക്കുപകരം ഇനി പറയുന്ന ഇനം ചേർക്കേണ്ടതാണ്, അതായത്:—

“(ഇ) ഉന്നത വിദ്യാഭ്യാസ മേഖലയിൽനിന്നും സർക്കാർ നാമനിർദ്ദേശം ചെയ്യുന്ന ആറിൽ കവിയാത്ത വിദഗ്ദ്ധർ, അവരിൽ ഒരാൾ വനിതയായിരിക്കേണ്ടതാണ്.”;

(iv) നിലവിലുള്ള ക്ലിപ്ത നിബന്ധനയ്ക്കു പകരം, ഇനി പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നാൽ “മറ്റ് അംഗങ്ങൾ” എന്ന ശീർഷകത്തിൻ കീഴിൽ ചാൻസലറോ സർക്കാരോ നാമനിർദ്ദേശം ചെയ്യുന്ന സിൻഡിക്കേറ്റിലെ അംഗങ്ങൾക്ക് ചാൻസലർക്കോ സർക്കാരിനോ, അതതു സംഗതിപോലെ, ഇഷ്ടമുള്ളിടത്തോളം കാലം തങ്ങളുടെ ഔദ്യോഗിക സ്ഥാനം വഹിക്കാവുന്നതാണ്.”.

(v) (എഫ്) ഇനത്തിനുശേഷം, ഇനിപറയുന്ന ഇനം ചേർക്കേണ്ടതാണ്, അതായത്:—

“(ജി) 19-ാം വകുപ്പിലെ “തെരഞ്ഞെടുക്കപ്പെട്ട അംഗങ്ങൾ” എന്ന ശീർഷകത്തിൻ കീഴിൽ (xi)-ാം ഇനത്തിലെ അംഗങ്ങൾക്കിടയിൽ നിന്നും സെനറ്റ് തെരഞ്ഞെടുത്ത ഒരംഗം.”;

(ഡി) 71-ാം വകുപ്പിനുശേഷം, ഇനി പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്:—

“71എ. ഒരു വിദ്യാഭ്യാസ ഏജൻസിയാൽ അധ്യാപകന്റെ അന്തർ സർവ്വകലാശാല സ്ഥലംമാറ്റം.— തൽസമയം പ്രാബല്യത്തിലുള്ള ഏതെങ്കിലും നിയമത്തിൽ വിരുദ്ധമായി എന്തുതന്നെ അടങ്ങിയിരുന്നാലും, കണ്ണൂർ സർവ്വകലാശാലയുടെ അധികാര പരിധിക്കു കീഴിലും സംസ്ഥാനത്തിനകത്തെ മറ്റൊരു സർവ്വകലാശാലയുടെ അധികാര പരിധിക്കു കീഴിലും ഒരു വിദ്യാഭ്യാസ ഏജൻസിക്ക് കോളേജുകൾ ഉണ്ടെങ്കിൽ മറ്റൊരു സർവ്വകലാശാലയുടെ അധികാരപരിധിക്കുള്ളിലെ ഒരു കോളേജിൽ അത്തരം വിദ്യാഭ്യാസ ഏജൻസി നിയമിച്ച ഒരു അധ്യാപകനെ ഇനി പറയുന്ന വ്യവസ്ഥകൾക്ക് വിധേയമായി, കണ്ണൂർ സർവ്വകലാശാലയുടെ അധികാര പരിധിക്കു കീഴിലെ ഏതെങ്കിലും കോളേജിലേക്ക് സ്ഥലം മാറ്റാവുന്നതാണ്, അതായത്:—

- (i) മൂന്നുവർഷത്തെ സേവനം പൂർത്തീകരിച്ച അധ്യാപകന്റെ രേഖാമൂലമുള്ള അഭ്യർത്ഥനയിന്മേൽ മാത്രം സ്ഥലംമാറ്റം നടത്തേണ്ടതാണ്;
- (ii) ഒരു അധ്യാപകന്റെ മുഴുവൻ സേവന കാലയളവിൽ ഒരു പ്രാവശ്യം മാത്രമേ സ്ഥലംമാറ്റം നടത്താൻ പാടുള്ളൂ ;
- (iii) അധ്യാപകരുടെ സീനിയോറിറ്റിയുടെ അടിസ്ഥാനത്തിൽ സ്ഥലംമാറ്റം നടത്തേണ്ടതാണ് ;
- (iv) ഈ വകുപ്പിലെ വ്യവസ്ഥകൾ പ്രകാരം സ്ഥലംമാറ്റപ്പെടുന്ന അധ്യാപകൻ, അദ്ദേഹത്തെ ഏത് സർവ്വകലാശാലയിൽ നിന്നാണോ സ്ഥലംമാറ്റം ചെയ്തത് ആ സർവ്വകലാശാലയിലെ അദ്ദേഹത്തിന്റെ സേവനം ഗണിക്കാതെ, സർവ്വകലാശാലയിലെ വിദ്യാഭ്യാസ ഏജൻസിക്ക് കീഴിലുള്ള കോളേജിലെ ഏറ്റവും ജൂനിയറായിരിക്കുന്നതാണ്;
- (v) സർവ്വകലാശാലയുടെ വിദ്യാഭ്യാസ ഏജൻസിക്ക് കീഴിലുള്ള ഏതെങ്കിലും കോളേജുകളിൽ ഒഴിവ് ഉണ്ടാകുമ്പോഴെല്ലാം, ഏതെങ്കിലും അധ്യാപകന്റെ ഹോം കോളേജ് ഓഫ്ഷൻ പ്രസ്തുത ഒഴിവിലേക്ക് നിലവിലില്ലെങ്കിൽ, സ്ഥലംമാറ്റം നടത്തേണ്ടതാണ്; കൂടാതെ

(vi) ഈ വകുപ്പിലെ വ്യവസ്ഥപ്രകാരം സ്ഥലംമാറ്റപ്പെടുന്ന അധ്യാപകർ ഹോം കോളേജ് ഓഫ്ഷൻ അർഹനായിരിക്കുന്നതും നിലവിലുള്ള അധ്യാപകർ അനുഭവിച്ചുവരുന്ന എല്ലാ ആനുകൂല്യങ്ങളോടുംകൂടി അവരെ സർവ്വകലാശാലയിലെ അധ്യാപകരായി കണക്കാക്കേണ്ടതുമാണ്. എന്നാൽ അങ്ങനെയുള്ള അധ്യാപകർ സർവ്വകലാശാലയ്ക്ക് പുറത്ത് നിർവ്വഹിച്ച സേവനങ്ങൾ അവരുടെ ഹോം കോളേജ് ഓഫ്ഷൻ വിനിയോഗിക്കുന്ന സമയത്ത് പുറത്തുള്ള സേവനമായി പരിഗണിക്കുവാൻ പാടുള്ളതല്ല.

വിശദീകരണം:—ഈ വകുപ്പിന്റെ ആവശ്യത്തിലേക്കായി, “ഹോം കോളേജ് ഓഫ്ഷൻ” എന്നാൽ ഈ ആക്റ്റിൻ കീഴിൽ ഉണ്ടാക്കിയ സ്റ്റാറ്റുട്ടുകളിലെ വ്യവസ്ഥകൾ പ്രകാരം ഒരു അധ്യാപകൻ തന്റെ ഹോം കോളേജിനെ സംബന്ധിച്ച് സർവ്വകലാശാലയിൽ നൽകിയ ഓഫ്ഷൻ എന്നർത്ഥമാകുന്നു.”.

8. പ്രത്യേക വ്യവസ്ഥകൾ.—

(i) 1974-ലെ കേരള സർവ്വകലാശാല ആക്റ്റിൽ എന്തുതന്നെ അടങ്ങിയിരുന്നാലും, 2011-ലെ കേരള സർവ്വകലാശാല (ഭേദഗതി) ഓർഡിനൻസിന്റെ (2011-ലെ 46) പ്രാരംഭ തീയതിയായ 2011 ആഗസ്റ്റ് 16-ാം തീയതിയിൽ 1974-ലെ കേരള സർവ്വകലാശാല ആക്റ്റിന്റെ 17-ാം വകുപ്പിൽ “മറ്റ് അംഗങ്ങൾ” എന്ന ശീർഷകത്തിൻ കീഴിൽ (4)-ാം ഇനപ്രകാരം നാമനിർദ്ദേശം ചെയ്യപ്പെട്ടിട്ടുള്ള ഔദ്യോഗിക സ്ഥാനത്ത് നിലവിലുള്ള അംഗങ്ങൾ ഈ ഓർഡിനൻസിലെ വ്യവസ്ഥകൾ പ്രകാരം അവരുടെ ഔദ്യോഗികസ്ഥാനം ഒഴിഞ്ഞതായി കരുതപ്പെടേണ്ടതാണ്;

(ii) 1985-ലെ മഹാത്മാഗാന്ധി സർവ്വകലാശാല ആക്റ്റിൽ എന്തുതന്നെ അടങ്ങിയിരുന്നാലും, 2011-ലെ മഹാത്മാഗാന്ധി സർവ്വകലാശാല (ഭേദഗതി) ഓർഡിനൻസിന്റെ (2011-ലെ 58) പ്രാരംഭ തീയതിയായ 2011 ഡിസംബർ 1-ാം തീയതിയിൽ 17-ാം വകുപ്പിലെ “മറ്റ് അംഗങ്ങൾ” എന്ന ശീർഷകത്തിൻ കീഴിൽ (4)-ാം ഇനം പ്രകാരം സർക്കാർ നാമനിർദ്ദേശം ചെയ്തിട്ടുള്ളതും, 21-ാം വകുപ്പിലെ “മറ്റ് അംഗങ്ങൾ” എന്ന ശീർഷകത്തിൻ കീഴിൽ (എ) യും (ഇ) യും (ജി) യും (എച്ച്) ഉം ഇനങ്ങൾ പ്രകാരം സർക്കാർ നാമനിർദ്ദേശം ചെയ്തിട്ടുള്ളതുമായ ഔദ്യോഗിക സ്ഥാനത്ത് നിലവിലുള്ള അംഗങ്ങൾ ഈ ഓർഡിനൻസിലെ വ്യവസ്ഥകൾ പ്രകാരം അവരുടെ ഔദ്യോഗികസ്ഥാനം ഒഴിഞ്ഞതായി കരുതപ്പെടേണ്ടതാണ്;

(iii) 1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റിൽ എന്തുതന്നെ അടങ്ങിയിരുന്നാലും, 2011-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസിന്റെ (2011-ലെ 56) പ്രാരംഭ തീയതിയായ 2011 ഡിസംബർ 1-ാം തീയതിയിൽ, 1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റിലെ 12-ാം വകുപ്പിലെ ‘നാമനിർദ്ദേശം ചെയ്യപ്പെട്ട അംഗങ്ങൾ’ എന്ന ശീർഷകത്തിൻ കീഴിൽ പ്രസ്തുത ഓർഡിനൻസിന്റെ പ്രാരംഭ തീയതിക്കുമുമ്പ് നിലവിലുണ്ടായിരുന്ന (ii) ഉം (iii) ഉം (v) ഉം ഇനങ്ങൾ പ്രകാരം സർക്കാർ നാമനിർദ്ദേശം ചെയ്ത ഔദ്യോഗികസ്ഥാനത്തുള്ള അംഗങ്ങൾ ഈ ഓർഡിനൻസിലെ വ്യവസ്ഥകൾ പ്രകാരം അവരുടെ ഔദ്യോഗികസ്ഥാനം ഒഴിഞ്ഞതായി കരുതപ്പെടേണ്ടതാണ്;

(iv) 1996-ലെ കണ്ണൂർ സർവ്വകലാശാല ആക്റ്റിൽ (1996-ലെ 22) എന്തുതന്നെ അടങ്ങിയിരുന്നാലും, 2011-ലെ കണ്ണൂർ സർവ്വകലാശാല (ഭേദഗതി) ഓർഡിനൻസിന്റെ (2011-ലെ 57) പ്രാരംഭ തീയതിയായ 2011 ഡിസംബർ 1-ാം തീയതിയിൽ, 1996-ലെ കണ്ണൂർ സർവ്വകലാശാല ആക്റ്റിലെ 19-ാം വകുപ്പിൽ “മറ്റ് അംഗങ്ങൾ” എന്ന ശീർഷകത്തിൽ കീഴിൽ (iv)-ാം ഇനം പ്രകാരവും 23-ാം വകുപ്പിൽ “മറ്റ് അംഗങ്ങൾ” എന്ന ശീർഷകത്തിൽ കീഴിൽ (എ) യും (ഡി) യും (ഇ) യും ഇനങ്ങൾ പ്രകാരവും നാമനിർദ്ദേശം ചെയ്യപ്പെട്ടിട്ടുള്ള ഔദ്യോഗിക സ്ഥാനത്ത് നിലവിലുള്ള അംഗങ്ങൾ ഈ ഓർഡിനൻസിലെ വ്യവസ്ഥകൾ പ്രകാരം അവരുടെ ഔദ്യോഗികസ്ഥാനം ഒഴിഞ്ഞതായി കരുതപ്പെടേണ്ടതാണ്;

9. റദ്ദാക്കലും ഒഴിവാക്കലും.—(1) 2012-ലെ കേരള സർവ്വകലാശാല (ഭേദഗതി) ഓർഡിനൻസും (2012-ലെ 15) 2012-ലെ മഹാത്മാഗാന്ധി സർവ്വകലാശാല (ഭേദഗതി) ഓർഡിനൻസും (2012-ലെ 6) 2012-ലെ കണ്ണൂർ സർവ്വകലാശാല (ഭേദഗതി) ഓർഡിനൻസും (2012-ലെ 16) 2012-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസും (2012-ലെ 3) 2012-ലെ ശ്രീ ശങ്കരാചാര്യ സംസ്കൃത സർവ്വകലാശാല (രണ്ടാം ഭേദഗതി) ഓർഡിനൻസും (2012-ലെ 17) 2012-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസും (2012-ലെ 19) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽ തന്നെയും, പ്രസ്തുത ഓർഡിനൻസുകൾ പ്രകാരം ഭേദഗതി ചെയ്യപ്പെട്ട 1974-ലെ കേരള സർവ്വകലാശാല ആക്റ്റ്, 1975-ലെ കോഴിക്കോട് സർവ്വകലാശാല ആക്റ്റ്, 1985-ലെ മഹാത്മാഗാന്ധി സർവ്വകലാശാല ആക്റ്റ്, 1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റ്, 1996-ലെ കണ്ണൂർ സർവ്വകലാശാല ആക്റ്റ് എന്നിവയുടെ കീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രസ്തുത ആക്റ്റുകളിൽ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

എച്ച്. ആർ. ഭരദാജ്,
ഗവർണ്ണർ.

(ശരിത്തർജ്ജമ)

സി. രമണി,

നിയമ വകുപ്പ് അഡീഷണൽ സെക്രട്ടറി.